

## Biełaruskaja

## KRYNICA

PALITYČNAJA, HRAMADZKAJA i LITERATURNAJA HAZETA

Adres Redakcyi i Administracyi:  
WILNIA, LUDWISARSKAJA 1-19. (Wilno, Ludwisarska 1-19)  
Redakcyja adčyniena ad 9 hadz. ran. da 4 hadz. wieč

Ceny abwiestak pawodle ŭmowy.

„Bieł. KRYNICA“ kaštuje na hod—4 zał., na paŭhoda —  
2 zał., na 3 miesiacy—1 zał. Zahranicu ŭdwaja daražej.  
HAZETA WYCHODZIĆ RAZ U TYDZIEŃ.

## BIEŁARUSY!

Prybližajecca dzień 25 sakawika — 15-tyja ŭhodki Abwieščanńia Niezaležnaści Barusi. Biełaruskaje hramadzianstwa ad 1918 hodu hety dzień z hodu od światkuje z wialikaj uračystaścij.

Za przykładam minułych hodoŭ i sioleta 25 sakawika — dzień Abwieščanńia Niezaležnaści Biełarusi Biełarusy pawinny naležna adświatkawać.

Poruč z jubilejam 15-tych ŭhodkaŭ Abwieščanńia Niezaležnaści Biełarusi (25.III 1918—25.III 1933), prypadaje sioleta i jubilej 70-tych ŭhodkaŭ Biełaruskaje Presy (1863—1933), apaćatkawanaj wychadam u świat u 1863 h. pieršaj biełaruskaj peryjadycznej časopisi „Mužyckaja Praŭda“.

Biełaruski Nacyjanalny Kamitet u Wilni na swaim Ahulnym Schodzie 5.III. s. h. pastanawiŭ henyja dwa tak wažnyja ŭ Biełaruskim Narodnym Adradžeńni jubilei adświatkawać **25 sakawika**.

U hety dzień kožny Biełarus(ka) u dumkach swaich pawinien zatrymacca nad tym, što značyć dla čaławieka, dla narodu jahonaja kulturnaja, haspaderčaja i palityčnaja niezaležnaść, u katoraj čaławiektwa ŭsich časoŭ bačyła i bačyć swoj najwyšejšy na ziamli ideał. Historyja barachy za hetyja ideały, dzie miž inšymi zapisana załatymi litarami i baracha słaŭnaha Kastusia Kalinoŭskaha — redaktara „Mužyckaje Praŭdy“, — świadčyć ab tym, jak išli i jduć za niezaležnaść na aŭtarnajcańniejšyja achwiary datul, pakul heta niezaležnaść nia budzie zdabyta.

Akt 25 sakawika 1918 hodu dla Biełaruskaha narodu maje wialikaje značenie, — heta puciawodnaja zorka ŭ Biełaruskim Narodnym Adradžeńni, jakaja pawinna świacić zaŭsiody, pry ŭsialakich abstawinach našaha narodnaha žyćcia, padtrymliwajučy i pahłyblajučy wieru, što praŭda pieramoža.

Heta majučy naŭwiecie, Biełaruski Nacyjanalny Kamitet, jak Biełaruskaja Narodnaja Reprezentacyja, zaklikaje ŭsich Biełarusau a tymbolš usie biełaruskija arhanizacyi, ich addziely i hurtki ŭ dzień 25 sakawika s. h. supolna naležna ŭspomnić značenie Aktu 25.III 1918 h., a tak-ža rol biełaruskaj presy ŭ Biełaruskim Narodnym Adradžeńni.

Biełaruski Nacyjanalny Kamitet.

## Kryzys i naša wioska.

Ciapiery ŭsiudy čujem słowa kryzys. Słowa heta aznačaje zwarot jakoj sprawy na dobraje. ci na błaŭhoje Siańnia, wiedama, kryzys aznačaje zwarot na błaŭhoje, pradusim u žyćci ekanamičnym. Kryzys hety siańnia panuje badaj na ŭsim świecie i staŭsia stałaj chwarobaj ekanamičnaha žyćcia dziaŭžaŭ i narodaŭ. Kryzys hety, jak wiedajem, achapiŭ tak-ža i naš biełaruski stalanski narod. Nastupiła abiadnieńnie hetaj wioski i pajawiliŭsia ŭ joj biezrobotnyja.

Siańniašni kryzys, jak žjawišča mižnarodnaje, maje swaje pryčyny. Pieršaj z ich žjaŭlajecca niazwyčajny ŭ apošnich dzieŭciatkach hodoŭ razwoj techniki, mašyny. Tam, dzie daŭniej pracawała tysjača ludziej, siańnia, dziakujučy ŭdaskanalenaj mašynie, tuju samuju rabotu moža zrabić čaławiek dzieŭciat. U wyniku hetaha — mnoha ludziej biezrobotnych nia tolki ŭ mieście, ale i na siale. Wioska nia maje kudy padzieć małaziamielnych i biezziamelnych sialan.

Suświetaŭnaja wajna jość tak-ža pryčynaj kryzysu, a pradusim u Eŭropie i Amerycy. Wialiki promysieł dziaŭžaŭ hetych krain światu prad wajnoj mieŭ peŭny zbyć, pradusim u Kitaj i Rasiei. Pašla wajny z hetym stałasja jinakš. Kitaj pačaŭ budawać swaje fabryki i rabić swajetawary, a da taho ciapiery tam doŭhija hody adbywajucca wojny i rewalucyi. Rasieja, pašla wajny, pradusim dziakujučy razbureńniu haspadarki rewalucyjaj i dziakujučy zawodžańniu tam kamunizmu tak-ža pierastała być rynekam zbytu, prynamsi takim. jak była prad wajnoj. Abličajuć, što pašla wajny ŭbyło Eŭropie i Amerycy kuplajučych bolš pałowu miljarda!

Tak-ža pryčynaj kryzysu žjaŭlajecca abiadnieńnie wioski. Sialanin produkty swaje moža pradawać u mieście, abo zahranicaj. U mieście, jak wiedajem, nia ma kamu ich kuplać. Tam celyja masy poŭhałodnych, cał-

kom biednych, biezrobotnych. A tyja, što zarablajuć, časta zarablajuć duža mała, a da taho takich niamnoha. Abiadnieŭšaja-ž zahranica imkniecca da samawystarčałaści i produktaŭ našych sialan nie patrabuje. A tymbčasam sialanin naŭ musić zbyć swoj produkt, bo maje na karku padatki i roznyja, žwiazanyja z haspadarkaj, nieabchodnyja wydatki. Dyk pradaje ich za biazcen, a sam haleje što-raz bolš, a praz heta halejuć i inšyja. U wyniku ŭsiaho hetaha sialanin naŭ bolš zaciskaje dziahu, nia kuplaje fabryčnych wyrabaŭ i żywle, jak nabiażyć. Takim čynam sialanin, najhałuniejšy spażywlec fabryčnych wyrabaŭ, pierastał być spażycom i ahulny kryzys jašče bolš pawialičyŭsia, asabliwa pawialičy-łasja biezrobotcie.

Tut adnak, lohična dumajučy, možna zakinuć, što abiadnieńnie našaj wioski jość nia pryčynaj kryzysu, a jaho skutkam. Woś-ža ahułam biaručy, heta praŭda, ale ŭ našych warunkach, dzie kraj žjaŭlajecca badaj wyklučna stalanskim i dzie ab sile nabyŭčaj sialanina, ab jaho dobra-bycie nihto jak naleža nia rupicca, abiadnieńnie wioski ŭ swaju čarhu žjaŭlajecca wialikaj pryčynaj ahulnaha kryzysu.

Chawańnie kapitałaŭ jość tak-ža pryčynaj kryzysu. Sprawa ŭ tym, što mnohija „našy“ kapitalisty: pany i fabrykanty, bajučysja, kab ich hrošy ŭ taki ciažki čas nia zhinuli, nie ŭkladajuć ich ani ŭ haspadarku ziamielnuju, ani ŭ fabryku, a chawajuć pa roznych zahranicznych bankach, a to j prosta pa kišenjach. Kab hetyja hrošy dy byli ŭ ruchu, kryzys taki wostry nia byŭ-by.

Woś hałuniejšyja pryčyny siańniašnaha kryzysu, jaki miž inšym, i na našaj wioscy zra- biŭ i robić dalej strašennaja spustašeńni. Wioska naša poŭnaja biady i skarhi. Abiadnieńnie z pryčyny tannaści stalanskich produktaŭ pry- maje katastrofalnyja abjawy. Woś przykład na

hetyja produkty cenaŭ u Brasłaui pawodle „Kur Wilenskaha“ (№ 46, art. „Nedza wsi“): pud pšanicy kaštuje 2 zł. 25 hr., pud żyta — 1,90, jačmieniu — 1,65, aŭsa — 1,50, pud bulby 30 hr., bierkawiec (10 pudoŭ) dobraha siena — 4 50, šwininy żywaj wahi 1 kl. 56 hr., awiečka — 4 zł., jajak 10 sztuk — 45 hr., małaka litr — 8 hr., karowa — 25 zł.

A woś ceny na toje, što sialanin patrabuje kupić nieabchodna: litr nafty — 60 hr., pud biełaj soli — 6 zł. 10 skrynak siarnikoŭ — 1 zł., kilo cukru — 1,75, machorki pačka — 50 hr.

„Kur Wil“ u tym-ža artykule abličajuć, što siaredniaja sialanskaja stamja, dzieła najmienšaha zaspakaieńnia swaich patreb, musić zdabyć uspon- nienych fabrycznych produktaŭ u miesiac bolš- mienš na 13 zał.: 4 litry nafty — 2 zł. 40 hr., 1/2 puda soli — 3 zł., 10 skrynak siarnikoŭ — 1 zł. i 4 klg. cukru — 7 zł.; usiaho razam — 13,40.

Ale kab hetyja hrošy zdabyć, dyk haspadar pa- winien pradac abo pałowu karowy, abo 45 pu- doŭ bulby, abo 7 pudoŭ żyta, abo 9 pudoŭ aŭsa, abo try awiečki, abo ŭrešcie 23,5 puda żywaj wahi šwininy.

Z hetaha wychodzić, što kab haspadar-sie- lanin miesiačna wydawaŭ henyh 13 zał. na nieabchodna patrebnyja dla jaho: naftu, sol, sier- niki i cukar, dyk za jaki hod, kali heta jašče niżej siaredniaj zarobkaści haspadar, musiŭ-by pradac badaj uwieś swoj żywaj inwentar i ŭsie rolnyja produkty.

Pry hetym nie zabywajmosia, što sialanin aprača henyh wydatkaŭ na žyćcio swajo, musić jašče p'acić roznaha rodu padatki, musić kawać kania, kuplać naroŭi, kuplać čwieki, haški, chamut, huży i tak dalej i tak dalej. Adkul-ža na heta jon maje ŭziać hrošy? — adkazać nijak niemah- čyma.

Heta ŭsio świadča ab niabywałaj ekanamičnej halicie našaha siała. A da hetaj hality ekanamičnej, da hetaha kryzysu haspadarčaha, sam praz, siabie naturalnym sposabam, daluča- jecca i kryzys duchowy, moralny. Sialanin naŭ, apynuŭšysja ŭ niabywałym, stałym hory, zabyŭ- sia ab usialakich swaich kulturnych patrebach, za- byŭsia ab knižcy, hazecie, ab aświecie. Zamk- nuŭsia jon sam u sabie, zacisnuŭ zuby, adzi- čeŭ i ždže pieramieny.

Kryzys hety našaha siała, kryzys i ekanamičny i moralny tym bolš hrozny, što nihto z im nie wajuje, nihto našamu sialaninu nie dapamahaje z jaho wyjści, abo prynamsi ablah- čyć jaho. Polskaja palityka ekanamičnaja imk- niecca da taho, kab zabić u našym narodzie ŭsiakuju samadzielnuju haspadarčuju inicjatywu, jak kooperacyja, a ŭsio haspadarčaje žyćcio ŭ nas zmonopolizawać u polskich rukach i zrabić z jaho priadusim polskuju palityčnuju placouku. Uznoŭ-ža z druhoŭ boku: polskija ŭ nas siaj- bity kultury, jak wučycielstwa i katalickaje du- chawienstwa, jak najmienš pracujuć nad sapraŭd- naj kulturaj i moralnaścij našaha narodu, a naj- bolš nad tym, kab narod hety ŭżyć na hnoj dla kultury polskaj. Duchawienstwa-ž prawasłaŭnaje, pa staroj prywyčcy, pracuje siarod našaha naro- du na karyść kultury rastejskaj.

Dyk dzie-ž wychad? Što rabić, kab piera- nieści hety ciažar, jaki zwaliŭsia na naš narod i kab pieramohšy jaho wyjści z tych haspadar- čych i moralna-kulturnych cianioŭ, u jakich narod hety apynuŭsia? Adkaz tut pakulšto moža być tolki adzin: wučycca samawystarčałaści ŭ kožnych warunkach našaha žyćcia, rabić aščad- naści jak najbolšyja, nawat ciapiery, kali zdajecca nia ma načym aščadzać, wučycca żyć i pracawać na asnowach kooperacyi (karysnej tut moža być časopis „Samapomač“: Wilnia, Połackaja 4—10), a razam z hetym usim pašyrać, pahłybić i raź- wiwać u narodzie biełaruskaje nacyjanalnaje sa- mapaučucie, jakoje ŭzbudzić u im nowuju du- chowuju enerhiju i žyćciowy samazachawaŭcy instykt.



# Pastanowy Biełaruskaha Nacyjanal- naha Kamitetu ũ Wilni.

Ahulny Schod Biełaruskaha Nacyjanalnaha Kamitetu, dnia 5 sakawika 1933 hodu, biaručy pad uwahu, što ũ sioletnim 1933 hodzie prypadajuć dwa jubilei:

15 tyja ũhodki Abwieščańnia Niezaležnaści Biełaruskaj Narodnaj Respubliki, aktam z dnia 25 sakawika 1918 hodu ũ Miensku i

70 tyja ũhodki biełaruskaje presy, zapacatkawanaj wychadam u świet 1 aj biełaruskaj peryjadynaj časopisi „Mužyckaja Praŭda“ ũ 1863 hodzie,

pastanawiu:

I.

1. dnia 25 sakawika s. h. — u dzień Abwieščańnia Niezaležnaści Biełaruskaj Narodnaj Respubliki — naładzić adpawiednuju ũračystaść dziela spałučanaha adświatkawańnia hetych dwuch biełaruskich narodnych jubilejaŭ: — 15 tych ũhodkaŭ Abwieščańnia Niezaležnaści Biełaruskaj Narodnaj Respubliki i 70 tych ũhodkaŭ biełaruskaje presy;

2. žwiarnucca da ũsiaho biełaruskaha niezaležna-arhanizawanaha hramadzianstwa z zaklikam supolnaha adświatkawańnia hetych dwuch jubilejaŭ.

Wykanańnie hetych pastanowaŭ daručajecca Prezydiumu Kamitetu.

Dziela paŭniejšaha pryhatawańnia najšyrejšych kruhoŭ biełaruskaha hramadzianstwa da światkawańnia hetych jubilejaŭ, pastanoŭlena wydać adpawiednuju adozwu.

II.

Ahulny Schođ B. N. K-tu pryniaŭ da wiedama dakład pasła Jaremiča ab prajektach zakonau ab samaŭradach i ab ahrańičeńni aŭtanomii wyšejšych škoł.

Biaručy pad uwahu, što prajekt zakonu ab samaŭradach faktyčna pazbaŭlaje narodnyja mienšaści pad Polščaj, a ũ tym liku i Narod biełaruski samych elementarnych asnowaŭ krajowahramadzkaha samaŭradawańnia, a prajekt zakonu ab ahrańičeńni aŭtanomii wyšejšych škoł tarmozić narmalnae hramadzkae razwićcio i biełaruskaj studenskaj moładzi — darastajučaj intelihiencyi, — Ahulny Schod B. N. K-tu ũ Wilni wyražaje suproć hetych zakonaprajektaŭ svoj pratest, załažeńnie jakoha daručajecca Prezydiumu K-tu.

## Damahańni Biełarusau

na pasiedžańni Św. Synodu Prawasłaŭnaj Carkwy ũ Polščy.

Dnia 17 m. m. Św. Synod aŭtokefalnaj prawasłaŭnaj Carkwy ũ Polščy na pasiedžańni ũ Wařawie razhladaŭ damahańni prawasłaŭnych Biełarusau Zach. Biełarusi, padanyja ũ memoryjałach Mitrapalitu Dzianisu ab uwiadzeńni ũ relihijna-carkoŭnym žyćci:—u propawiedziach i nawučańni relihii na biełaruskich ziemiach biełaruskaj mowy, jak mowy rodnej absalutnaj bolšaści miran. Ab hetym wařawiajskaja carkoŭnaja hazeta „Слово“ padaje nastupnyja infarmacyi:

„Św. Synod, na pasiedžańni 17-ha lutaha s. h., razhladaŭ dakład Błažeńniejšaha Mitrapalita Dzianisa ab tym, što za apońnija miesiacy J. Bł. byŭ prysłany ceły rad dakładaŭ i zajaŭaŭ ad roznych hramadzkich biełaruskich arhanizacyjaŭ m. Wilni, z pažadawańniami ũ pytańniach carkoŭnaha žyćcia. Niekatoryja z hetych memorijałau byli sastaŭleny u wielmi rezkich, i, časam, susiom niedapuścimych wyrażeńniach. Razhledziŭszy žmiejst hetych zajaŭaŭ, św. Synod pastanawiu:

1) Просить Блаженнейшаго Митрополита Діонисія дати отвѣтъ на обращенные къ Его Блаженству меморіалы сообразно мнѣнію, установленному въ этомъ вопросѣ Св. Синодомъ; 2) Поручить Виленскому Епархіальному Начальству представить Св. Синоду свои соображенія о практическомъ осуществленіи тѣхъ изъ заявленныхъ пожеланій, которыя признаются имъ подлежащими удовлетворенію; 3) Поручить сему Начальству принять зависящія мѣры церковнаго внушенія къ прекращенію подобныхъ, вышеописанныхъ, недопустимыхъ выступленій со стороны представителей бѣлорусской общественности гор. Вильны, а въ случаѣ неуспѣшности сихъ мѣръ, войти съ представленіемъ въ Св. Синодъ о примѣненіи къ особо упорствующимъ болѣе суровыхъ средствъ, вплоть до крайнихъ прещеній.“

Słowam, usia heta sprawa apynułasja ũ rukach Wilenskaha archiepiskapa Chwiadosa, adnosiny katoraha da Biełarusau raŭniajucca adnosinam da biełaruskaha narodu arcyb. Jałbżykoŭskaha.

Jak bačym, los Biełarusau u relihijnym žyćci, jak katelikoŭ, tak i prawasłaŭnych — adnolkawu. Biełarusy-kataliki musiać słuchać słowa Božaje ũ niezrazumiełaj mowie polskaj, a Biełarusy prawasłaŭnyja—taksama ũ čužackaj mowie rasiejckaj. I dakul ža heta tak budzie?

Cikawa, jak budzie arch. Chwiados „вну-

шать“ tych Biełarusau, što ũ „rezkaj“ formie damahalisia ad carkoŭnych ũladaŭ słowa Božaha ũ rodnej mowie? A jašče bolšaja cikawaść, čamu Św. Synod nie paprabawaŭ „внушать“ arch. Chwiadosa zatoje, što ũ jahonaj jeparchii nawučajuć Biełarusau praŭdy Božaj nie pabiełarusku, a parasiejsku? p—k.

## Z biełaruskaha žyćcia.

Ahulny Schod Biełaruskaha Nacyjanalnaha Kamitetu ũ Wilni adbyŭsia ũ minuluju niadzielu dnia 5 h. m. Na paradku dnia byli miž inš.: sprawa światkawańnia 15 tyh ũhodkaŭ Abwieščańnia Niezaležnaści Biełarusi (25.III 1918—25.III 1933) i 70 tych ũhodkaŭ biełaruskaj presy („Mužyckaja Praŭda“, 1863—1933) i sprawa pratestu suproć zakonaprajektaŭ ab samaŭradach i ab ahrańičeńni aŭtanomii wyšejšych škoł. — Adpawiednyja rezalucyi, pryniatyja ũ zakranutych sprawach, padajem na bačynach siańniašniaj „Bieł. Krynicy“.

Ahulny Schod Wilenskaha Addziełu Biełaruskaha Instytutu Haspadarki i Kultury adbyŭsia ũ min. niadzielu 5 h. m. — Pašla dakładu ab pracy prezydiumu za min. hod, prezydium hetamu pryznana absulutoryja. U nowawybrany prezydium uwajšli: hram J. Malecki—staršynia i hram. hram. inž. Klimowič, M. Pieciukiewič, J. Najdziuk i A. Jacyna — siabry ũradu.

## Z Polščy.

Z Senatu. Parlamentarnaj pracaj u Polščy ciapier wielmi mała cikawiaacca šyrejšyja palityčnyja kruhi. I sapraŭdy jana ciapier nia cikawaja. ũradawaja bolšaść — B.B., nia prysłuchowajučysia hołasom apazycyi, ũradawuja zakonaprajekty prymaje, pačwiardžaje i hetak wypuskaje zakony pa dumcy ũradu, jak blinki z haračaj skwarady, nie zadumywujučysia, ci jany buduć dobryja i prydatnyja.

Senat užo pryniaŭ dziaŭžaŭny biudžet z małoj papraŭkaj, jaki pojdzie j-šče raz u Sojm, kab apošni zhadziŭsia z papraŭkaj. Razhladaje ciapier zakon ab ahrańičeńni aŭtanomii uniwersytetaŭ, jaki narabiŭ hetulki šumu wa ũsiej Polščy i zakon ab samaŭradach, jaki pazbaŭlaje narodnyja mienšaści, u tym liku i Biełarusau, nawat padstawaŭ krajowaha samaŭradu. Ab tym, što Senat hetu zakonaprajekt žmienić na lepšaje dla narodnych mienšaściaŭ, dyk i dumać nia prychodzicca, bo i ũ Senacie taksama ũradawaja bolšaść — B.B.

J. Bylina.

MACIEJ. (7)

ČAŚĆ II.

I.

Woś tolki heta Piotr skazaŭ,  
Maciej pačuŭ, što jon zapaŭ  
Ŭ jakiści strašny, ciomny kruh,  
Až zaniało jamu i duch.  
Jon doŭha tak u im lacieŭ,  
Až čuć sa strachu nie samleŭ  
I apynušsia nakaniec  
Ŭ jakimści ciomnym kalidory.  
A tam spatkaŭ jaho chłapiec,  
Pawioŭ Macieja hdzieści skora,  
Žalezny bramy admykaje,  
Jakijaś dziŭnyja waroty.  
Ŭ cišy stučać jahony boty.  
Maciej ničoha nia pytaje,  
Widać adnak—strana zaklata.  
A heta wo, jakaja krata?  
Nu što za dziŭna zbudawana:  
Ŭsia z kaściej ludzkich składana,  
Slupy stajać usie z hałoŭ,  
A kraty z žebraŭ i z haleni.  
Maciej upaŭšy na kaleni,  
Až plakać byŭ užo hatoŭ.  
Chłapčuk toj šturchnuŭ: „Ŭstań, Maciej!  
Išci nam treba jšče dalej.“  
Ŭstaŭ Maciej — nia hnucca nohi,  
Z wialikaj jon išoŭ trywohaj  
Praz tuju bramu, što z kaściej.  
Ŭ wiarchu napisana na jej,  
Što kości roznaju paraju  
Sabrany tych, što pali ũ boju

Swajej ajčyny ũ abaronie,  
Praz ceły wieki, da siahońnia  
I što žyćcio swajo dali  
Dla sprawy rodnej ziamli:  
Hnili u turmach dla Ajčyny,  
Ciapier čakajuć tej hadziny,  
Kali uskresić Boh z mahiły,  
Kab znoŭ służyć Ajčynie miłaj.  
Hladzić Maciej, kruhom ściana  
Z takich kaściej usia jana,  
Kanca jaje nia bačyc woka,  
Išla jana kudyś daloka  
Ŭ adnu, druhuju staranu,  
Nu chto-b tam žmieryŭ tu ścianu?  
Była jana, widać, biaz miery,  
Što trudna dać tamu i wiery:  
Ajčyna miała šmat synoŭ,  
Što kožny ũsio addać hatoŭ,  
Kab ratawać jaje ad zhuby,  
Bo nad žyćcio byŭ kraj svoj luby.  
Maciej nia znae, chto jany,  
Z jakoj pachodziac starany?  
A hdzie ich dušy,—chto-ž zhadaje?

Maciej idzie i razwažaje.  
Pytać nia śmieje jon chłapca,  
Čakaje ũsio chadni kanca.  
A kruhawid taki panury,  
Jakajaś dziŭnaja natura:  
Zwisaje nizka z nieba chmara,  
Zdajecca doždž wot pojdzie zara,  
Jak ũwosień ũ šeruju hadzinu.  
Nijakaj tam niama rašliny,  
Maciej nia bačyc na't i sonca,  
Tuman usio, jak wałakonca,  
Jak dymam niejkim razściłusia.  
A świet uwiēs byŭ bledna, čmiany.  
„Moj prawadnik — chłapiec pahany,  
Mianie wiadzieć hdzieś da čarciej,“ —

Padumaŭ biedny naš Maciej  
I tut pacichu pražahnašsia.  
Bo što rabić—i sam nia znaŭ,  
Za chłopcami dalej jon šahaŭ  
Ŭ krainu śmierci, niažyćcia,  
Ŭ krainu sumu, zabyćcia...  
Ŭžo doŭha jšli tak ściažynoju  
Nie hawaryli miž saboju.

Chłapčuk, paŭsiom widać, śpiašyŭ,  
Maciej za im išoŭ čuć żyŭ.  
Takaja sumnaja daroha:  
Kruhom tam nia widać nikoha.  
Maciej naš wočy ũ dal upior,  
Čarnieje štości — moža bor?  
A moža tam jaka budowa?  
A mo' jaho prypynak nowy?  
Macniej u im zabiłas serca.  
Až wot jany stajać pry rečy.  
A dziŭna rečka — nia plywieć,  
Wada ũsia čorna ũ joj i čmiana,  
A rečka prosta, mo' kapana.  
Chłapčuk kryčyc, kahoś zawieć.  
Nad rečkaj zaraz most žjawiŭsia:  
Z hary adkułsci jon spuściŭsia.  
Prajšli praz most, dalej bałota,  
A Macieja biareć achwota  
Ŭ toha chłopca zapytacca,  
Kudy ciapier jaho prywioŭ?  
Nia śmieŭ adnak-ža adazwacca.  
Jaho spužaŭ wialiki roŭ  
Ŭwieś napoŭnieny wužami.  
Pa kładcy wuzkaj čuć prajšoŭ.  
„A što-ž tut heta pierad nami?“  
Hladzić,—wializarny əkop.  
Prajšli jaho; za im iznoŭ  
Taki z wužami strašny roŭ.  
Maciej piasku u šapku zhrob,  
Dawaj jon ciorci henu kładku, (d. b.)



**Zbożza darażeje.** Na polskich rynkach апошнімі часамі пацало даражэць zbożża. U niekatorych miastach uzdarazela jano na palawinu. Zwyżku henuju tłumaczac tym, što pačauśia masawy zakup zbożża dla armii.

**Nowyja bankroctwy ũ Łodzi.** Apošnimi časami mnohija fabryčnyja i handlowyja pradžymstwy ũ Łodzi, z pryčyny wialikaha deficytu, abwieścili praz sud adsročku wypłaty swaich daŭhoŭ.

## Z zahranicy.

**Parlamentarnyja wybary ũ Niemiečynie.** U niadzielu 5 h. m. u Niemiečynie adbylistia wybary ũ Rajchstag i ũ Pruski Sojm. U hetych wybarach pieramahla partyja Hitlera — narodnyja socyjalisty. Zacikaŭleńnie ũ wybarach starod wybarščykaŭ było wialikaje — u niekatorych miastach hałasawała 95 procentaŭ usich wybarščykaŭ.

Nowawybrany Rajchstag pradstaŭlajecca hetak: Narodnyja socyjalisty (hitlerowcy) — 288 mandataŭ, Socyjał demokraty i dziaŭaŭnaja partyja — 125 mandataŭ, Niemieckija narodniki i Stahlhelm — 52, Centr — 75, Kamunisty — 31, Bawarskaja narodnaja partyja (kataliki) — 19, Niemieckaja narodnaja partyja, chryścijanskaja socyjalisty i sialanskaja partyja — 7 mandataŭ. Ahułam Rajchstag ciapier składjacca z 647 pasłoŭ.

Ciapier u Rajchstagu Hitler, razam z nacyjanalistyčnaj prawicaj, jakaja mała ũ čym rozmicca ad hitlerowcaŭ, maje absalutnuju bołšaść. Heta abaznačaje, što Hitler pieramoh i što jon ciapier panam pałažeńnia ũ Niemiečynie. Zdaŭyŭ Hitler taksama absalutnuju bołšaść i ũ Pruskim Sojmie. Słowam, Niemiečyna ciapier u rukach Hitlera. Jakuju rol adyhraje ciapier hitlerowska Niemiečyna ũ mižnarodnaj palitycy, cikawić nia tolki nas, bo hetym cikawicca ũsia Ęuropa.

**Represii prociŭ kamunistau i żydoŭ.** Urad Hitlera i dalej tasuje wa ũsiej Niemiečynie represii prociŭ kamunistau i żydoŭ. Prad samymi wybarami i padčas wybaraŭ u parlament kamunisty i żydy masawa ũciakali z Niemiečyny zahranicu. Mnoha paŭciakala b. kamunistyčnych pasłoŭ Rajchstagu, jakija nia mieli nadzieli, što prajduć u parlament. Ułady raźwiazali Centralny Žydoŭski Sajuz u Turynghii i zabaranili wydawać hazetu hetaha sajuzu.

**Berlinskaja hrašowaja bursa (giełda)** zareahawala zwyżkaj. Pašla wybaraŭ u Niemiečynie na Berlinskaj hrašowaj giełdzie pačali daražéć akcyi — zastaŭnyja papiery.

**Nowawybrany prezident Zł. Št. Paŭnoč.** Ameryki Ruzwelt pry ũładzie. Dnia 4 h. m. prezident Ruzwelt abniaŭ ũladu prezidenta Zł. Št. Paŭnočnej Ameryki i adrazu ũziaŭsia za haspadarawanie. Nasampierš wydaŭ jon dekret, jakim zabaraniajacca wywaz zołata z Ameryki, a dzieła hetaha zawiedzienu ũradawaja kontrola nad abarotam zołata ũ Zł. Št. Zabaroniena płaćć zołatom zahraniečnyja daŭhi i kłaści zołata ũ zahraniečnyja banki, a tak ža zabaroniena pieračhoŭwać zołata i prywatnym asobam.

**Tracina ũsiaho zołata ũ Amerycy.** Finansowyja kruhi abličajuć, što Zł. Št. Ameryki majuć 4 300 milionaŭ dalaraŭ zołata.

Nie zwažajućy na heta, papiarowyja dalary na zahraniečnych giełdach pačali raptoŭna tanieć, a załatyja dalary daražéć.

**Japonska kitajskaja wajna.** Japonskaje wojska zabiraje kitajskija prawincy i załazić u hlyb Kitaju. Apošnimi časami japonscy zabrali stalicu kitajskaj prawincy Že-che (Džehol). Na wulicach miesta razyhralsia zaŭziatyja bał. Kitajcy stralali ũ japoncaŭ z wakon i stretch. Japoncy ũziali ũ plen 18.000 kitajcaŭ, u hetym liku i niekalki hienerałaŭ. Ciapier japonscy wyhaniajuć niedabitki kitajskaj armii z Že-che. U Pekinie (administracyjna staličny horad Kitaju) bajacca japonskaj pawietranaj ataki.

**U S.S.R.R. kamunisty prawodziac kolektywizacyju i ũwaružajuca.** Na kanhresie kałhasnikaŭ udarnikaŭ, jaki adbyŭsia ũ paławinie lutaha ũ Maskwie, Stalin skazaŭ pramowu, u jakaj zajawiŭ: — kolektywizacyja ziemlarobstwa była namiečana ũ paru kastyryčnikawaj rewalucyi, ale raźwilsia jana tolki ũ apošnija časy. U nas uže nima prywatnaj ũlasnaści ziemli, ciapierašnija prywatnyja haspadarki zaŭtra buduć u kołhasach. U kołhasy prywatnyja ũlasniki ziemli pawinny prymacca pa wybaru. Užo bołš 20 milionaŭ sialan znachodziacca ũ kolektywach; „kułakoŭ“ my razhramili Ciapier treba ũparadkawać ziemlarobskuju haspadarku ũ kołhasach.

## Danas pišuć.

### JOŚĆ JAŠČE CIOMNYJA SIALANIE.

Piatryčki, Budslaŭskaj hm., Wialejskaha paw. Jość jašče ciomnyja sialanie i ũ nas i jany ũsie naležać da polskaha „kułka rolničaha“, jakim u nas apiakujacca pan abšarnik Akuška razam z wučycielkaj polskaj školy ũ našaj wioscy.

Adnojčy ũ Piatryčki trapiła „Biełaruskaja Krynica“. Sielanin, pračytaŭšy, ũściešyŭsia i panios u susiednjuju chatu, dzie byli sabraŭšysia susiedzi i „chłopal“ ab stoł kartami, — kab pračytać jaje i im. Pačauŭ čytać, a prysutnyja z zacikaŭleńniem — sluchać. U hetym čaśie dwuch siabraŭ Akuškawaha „kułka rolničaha“ pa palicejsku adazwalisia da čytajučaha „Krynicy“ susieda z sławami: — „čto daŭ dazwoł čytać biełaruskiju hazetu“? Kali čytać pačauŭ tłumaczyć, što na čytańnie hazet dazwołu ad nijakaj ũłady nie patreba, to „rolničyja kułkowičy“ ũstoroŭna nie pawieryli i dakazwali, što čytać pabiełarusku treba mieć pazwaleńnie.

O Boža! Kali-ž zhinie ũ nas ciemra. Dakul hetyja ludzi buduć fihurawać u zapisach biazčynnych panskich „kułkach“, jak u Čyčykawa miorwyja duży?

Braty susiedzi — świedamyja i dziejnyja biełaruskija adzinkil dajcie nam krychu światła — prysyłajcie nam hazet, knižak, a to našy sialanie ũ panskim „kułku“ zusim spleśniajuć.

Susied.

### DOBRY PRYKLAD.

Budslaŭ, Wialejskaha paw. Mijascowy hurtor Biełaruskaha Instytutu Haspadarki i Kultury, pry pomočy moładzi z w. Zadubienia i Karanišač. Krywickaje hm., zładziŭ u Budslawie dnia 26.II s. h. biełaruskaje pradstaŭleńnie. Na pradstaŭleńni było šmat prysutnych. Artysty-amatary wykalanili swaje roli zusim dobra, asabliwuju ũwahu zwaročwaŭ K. Hryškiewič. Uwieś dachod ad pradstaŭleńnia addany na kulturnyja mety Budslaŭskaha hurtka Biel. Inst. Hasp. i Kultury. U Zadubieni byŭ hurtok T. B. Š., jaki adnak polskija administracyjnyja ũłady zlikwidawali. Moładź Zadubienia i Karanišač ihrajučaja na scenie prybyŭšy za 10 wiorst admowiliasia nawat ũziać z kasy pradstaŭleńnia niekalki załatowak na wiačeru i pasylkawałasia chlebam pryniesienym u torbačcy z chaty.

Heta achwiarnaja praca i aščadnaść hramadzka, na kulturnyja mety praznačanaha hroša, pawinien być prykładam dla kožnaj arhanizacyi i dla kožnaha Biełarusy paasobku.

P. prysutny.

### KRYCHU AB ŽYĆCI ũ NAS.

**Łapacičy i Hajniniec.** Baranawickaha paw. U nas ks. Dambroŭski zarhanizawaŭ polskuju placouku „Stowažyšenje młodzieży polskiej“, jakaja polskimi ksiandzami nazywajacca „katalickaja akcyja“. Centram hetaj placouki ũ nas staŭsia panski pałac u dwore Sawejkach, jaki maje 75 kamorak i wyhodnuju zalu dla tancaŭ.

U daŭnyja časy naš Miadźwiedzicki probašć ks. Harasimowič, padčas budowy kaścioła, žwiarnuŭsia da ũlasnika dwora Sawejki, kab štoś achwiarawaŭ na budowu kaścioła, ale ničoha nie dastaŭ. Tady my pačali z ambony słowy: „u Sawejkach budzie budawacca pałac na 75 kwatier, a buduć tam żyć kažany.“ Spraŭdzilisia hetyja słowy. Siańnia tam swajawolić „piastun — kažan“ — swajawolać tam tyja našy dziaŭčatki, što nia sluchajuć bačkoŭ. Pakazwajuć tam na scenie „čyrwonaskurnaha Indyjanina“ pahryzienaha kažanami i abmazanaha krywioj.

Jość u nas i poskaja škola. Dzieci ũ škole dzielacca na „swaich“ i „čužych“. U wyniku hetaha adbywajuca swarki i bojki. Kiraŭnik školy zajmajacca haspadarčymi sprawami Pastawiŭ, jak kažuć, „wiaroŭku“ i pierahaniaje małako. Załazyŭ, kažuć, i parykmachierskuju, dy biare pa 10 hrašoŭ za astryžeńnie haławy. Ks. prefekt hnie biełaruskich dzieciej da polščyny.

Na hetym kanhresie staršynia nar.-kamisaraŭ Mołataŭ skazaŭ, što niezwažajućy na ũsialakija dahawory ab nienapadańni z susiednimi i dalejšymi dziaŭaŭnami, SSRR. usio ž taki musić zbroćć, bo na Zachodzie jość awanturniki, jakija zaŭsiady mohuć pačać wajnu. Dzieła hetaha, kazaŭ Mołataŭ, usia kraina SSRR. musić być napružana i pracawać, kab mieć wialikuju siłu.

Ksiandzu radzim pierastać nahinać biełaruskich dzieciej da polščyny, a bačkom radzim zarhanizawać bačkaŭski kamitet pry škole: školnikaŭ ũziać pad swaju apieku. Tutejšy.

### TRYMAJMASIA RODNYCH ZWYČAJAŭ I ŬSIAHO RODNAHA!

Aksiutawa, Braslaŭskaha paw. U našaj wioscy jość polskaja škola, pry jakaj wučyciel Chawanski zasnawaŭ polskuju placouku — „Koło młodzieży wiejskiej“. Tyja chłopcy, katoryja byli zapisaŭšysia ũ heta „koła“, kudy tolki schodziac, dyk nazaŭtra i pryjedzie palicyja śpisać pratakoli „o zaklučenje spokoju“. Sam „prezes“ hetaha „koła“, dyk i zusim żywieć pawodle „zachodniaj kultury“ — ślubu ũ žanimstwie nie patrabuje.

Darahaja moładź! Stydna hetak rabić i nia možna prajmacca takaj „kulturaj“. Nia treba sluchać prybludaŭ! Čytajcie swaje rodnyja knižki i hazety i starajcieasia żyć pawodle swaich rodnych zwyčajaŭ biełaruskich.

Januk Padawałka.

### NIE DAJMASIA ŽWIAŠCI NA BIEZDAROŽŽA.

**Opsa Braslaŭskaha paw.** — Jość u našaj parachwii polski ksiondz, jaki, jak i mnoha inšych, wialiki polski „patryjota“. Woś-ža pačauŭ jon staracca załazyć u našym miastečku „Stowažyšenje młodzieży Polskiej“ i chočacy jak — niebudź pryciahnuć da siabie moładź, abiacaŭ „załatyja hory“. Adnak, kali hetaje „Stowažyšenje“ dziakujućy nieświedamaści našaje moładzi, paŭstała, usie abiacanki i astalisia abiacankami. Ničoha dobraha jano nam nie dało i nie daje. Moładź našu dawodziac da rozumu i jana pačynaje stul uciakać. Astajacca adno pažadac, kab usia moładź naša paznała praŭdu i zrazumiela, što dla jaje nia miejsca ũ čužoj polskaj arhanizacyi, a što abawiazkam jaje jość arhanizawać hurtki swaje biełaruskija kulturna-praświetnaje arhanizacyi B.I.H.I.K. i tam pracawać dla ahulnaha i swajho ũlasnaha dabra.

Tolki praz rodnuju arhanizacyju patrapim my zdabyć sabie lepšuju dolu.

Opsaŭski.

## Z kraju.

**Karaj śmieci śpiešy sud u Baranawicach** pakaraŭ dnia 7-ha h. m. Jazepa Šymčuka i J. Šachnucia — winoŭnikaŭ zabojsztwa Lesika.

**Kat Braun** dnia 8-ha h. m. u Baranawicach pakaranyh pawiesiŭ.

## Z Wilni.

**Palityčnaja spekulacyja pad płaščom nawuki.** 15 hadoŭ tamu nazad, wiadamy i zaslužany prad Biełaruskim Narodam, siahońnia niabošcyk užo, Iwan Łuckiewič, dzieła pašyreńnia i pahlybleńnia starod Biełarusau nawuki, zasnawaŭ u Wilni „Biełaruskaje Nawukowaje T-wa“. Pa śmierci zakładyčyja hetaha T-wa — Iwana Łuckiewiča, za jaho spadčynu ũziaŭsia rodny brat niabošcyka — wiadamy palitykan „biełarusin-polak“ Antoni Łuckiewič. Hety pan, zajmajučysia palitykaj, trymaŭsia i trymajacca biezpadstaŭna wialikaj spadčyny moralnaha aŭtorytetu hramadzka-nawukowaha dziejača Iwana Łuckiewiča i im usiudy zastaniajacca. U swaim škodnym „sporcie“ nie pakinuŭ Antoni Łuckiewič i „Biełaruskaha Nawukowaha T-wa“: — dzie byŭ Antoni Łuckiewič, tam bylo i henaje T-wa. Wierchawadziŭ kališ Antoni Łuckiewič u Biełaruskim Nacyjanalnym Kamitecie — było tam i „Biełaruskaje Nawukowaje T-wa“. Pazbyŭsia Biel. Nac. K. t. Antonawaj kamandy — nia stała tam i „Biel. Nawukowaha T-wa“. Zasnawaŭsia „Centrasajuz“, dzie Antoni pačauŭ wierchawodzić, — było tam i „Biel. Nawuk. T-wa“, a jak „Centrasajuz“ zbankrutawaŭ, dyk tady „Biel. Nawuk. T-wa“ — „apolityčnaje“. Ciapier, astajusia tolki žyld „Biełaruskaha Nawukowaha T-wa“, bo Antoni Łuckiewič nosiaćy jaho, jak kot sała, ad adnaje palityčnaje orjentacyi da druhoj, wytras z jaho ũsio duchowaje nutro, jakoje pawinna było lučyć usich biełaruskich kulturnych i nawukowych dziejačoŭ.

Ab usim hetym Biełarusy wiadajuć daŭno i dzieła hetaha „pracaj“ T-wa nia cikawiacca. Nia wiedali ab hetym, jak widać, niekatoryja wilenskija palaki, bo pašla adświatkawańnia 15-ych uhodkaŭ „Biel. Nawuk. T-wa“ 5 h. m. u zali biełaruskaj filii dziaŭaŭnaja himnazii im. Stowačaha, pajawilasja dziŭnaha žmiesztu sprawadzača z hetaj „uračystaści“ ũ wilenskaj polskaj hazecie „Słowo“, jakaja kampramituje, świedama ci nieświedama, ahułam Biełarusau.

Dzieła hetaha woś i wyjaśniajem, što za „Biel. Nawukowaje T-wa“, u katoraje aprača „prezesa“ i jahonaj mikrokampanii ničto z Biełarusau siahońnia nie ũwachodzić, biełaruskaje hramadzianstwo n'e niasieć najmniejszej adkaznaści.

Zaznaćyć pry hetym musim, što na miejsca zaniapaŭšaha „Biel. Nawukowaha T-wa“ paŭstała i pracuje T-wa Biełarusawiedy. — Dyk i nima čaho dziwicca polskaj hazecie „Słowo“. što na jubilej 15-tych uhodkaŭ wytrasienaha „Biel. Nawukowaha T-wa“ pryšlo tolki da 30 „siabroŭ“ hetaha T-wa wiekam ad 15 da 18 hadoŭ.

p—k.



